

11 اگست 2023

د Dr. Horton لخوا کورنۍ ته اونیز پیغام

- مسوده -

د 2023-24 ښوونیز کال پیل په ریښتیا سره د یادونې وړ و! ښوونځي د انرژۍ، خوښۍ او د هدف یو نوی ځانگړی احساس لري. ما د 25 څخه د زیاتو ښوونځیو د لیدو امتیاز ترلاسه کړ او هغه مینه او ژمنتیا چې ما ولیدل الهام بڅبونکي وو او د عامه زده کړې په هغه رښتیني ځواک باندې یې زما باور یو ځل بیا تایید کړ کوم چې ژوند ته بدلون ورکوي او په یاد ولری چې زموږ د ټولو کړنو هدف د خلکو خدمت او د هغوی سره په اړیکو جوړولو باندې تمرکز کول دي.

ښه خبر: یوازې پدې اونی کې، مور خپل د تدریس خالي بستونه له 15٪ څخه ډیر کم کړل! زه د هر هغه چا ستاینه کوم چې پدې پروسه کې پانگونه کوي ترڅو دغه لیوالتیا لرونکي ښوونکي راجلب کړي کوم چې په دې هدف زموږ د ډلې سره یوځای کيږي چې د هر زده کونکي د ودې او استعداد روزنه وکړي ډیر کار پاتې دی چې باید ترسره شي خو دا خبر خورا زیات هڅونکی دی!

مور به دې لیوالتیا ته د پرمختگونو لپاره د خپلو "غوره پایلو د ترلاسه کولو لپاره د وضعیت د بدلون بهیر" له لارې دوام ورکړو. مور په ستراتیژیک ډول د دودیزې زده کړې په اړه د غور کولو او د نوښتي لارې د رامنځته کولو له لارې هغه وضعیت ننگوو کوم چې د هر زده کونکي لپاره د زده کړې تجربې ته وده ورکوي.

د خپل ماشوم/ماشومې په زده کړه کې ستاسو فعاله ونډه د هغوی د بریالیتوب لپاره خورا مهمه ده. په ګډه کار کول ښایي یوه داسې قوي ملګرتیا رامنځته کړي چې ستاسو د ماشوم/ماشومې اکاډمیک، ټولنیز او احساساتي وده پیاوړې کوي. د ښوونځي په پېښو کې ګډون کول او د ښوونکو او مدیرانو سره اړیکه ساتل ستاسو د ماشوم/ماشومې د تعلیمي تجربو د لوړولو په لور کوچني خو اړین ګامونه دي. راځئ چې یوه داسې ملاتړ بڅبونکي شبکه جوړه کړو چې د زده کړې سره د مینې د زیاتوالي او ستاسو د ماشوم/ماشومې لپاره د روښانه راتلونکي د رامنځته کولو لامل کيږي.

زه په دې ویاړم چې ووايم چې مور د امکان له مخې یو خورا ګټور تعلیمي کال لپاره یو قوي اساس رامنځته کړی دی. ستاسو د خورا قیمتي شتمنیو - ستاسو ماشومانو لپاره د ګټورې او لوړ کیفیت زده کړې چمتو کولو کې په مور باندې ستاسو د باور څخه مننه!

بريالیتوب مو غواړم!